

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۲۴




پوهندوی آصف بهاند

کتاب لوست مدني ټولنه

او ادريس سیاوش

دریمه برخه

«د دې باغ گلونه لږ نه دي خوشاله
تازه تر، تر تازه ترو نور غورېږي»



دی ادريس سیاوش ننګيال دی،
د يوه لوی او بې بديله شاعر زوی.
دی می ماشوم ليدلی و، يو خوږ ماشوم.
څه موده مخکي می دفتر ته يو ښکلې دنک زلمی راغی، ويل زه سیاوش یم، ننګيال
سترګی می وېرېښېږې، هغه اوس په زلمی کې و او هوډ یې کړی، چې کلي په کلي، ښار په ښار او ولایت په ولایت
وګرځي او خلکو ته رڼا وويشي، ماشومانو ته مينه ورکړی او د خلنده پوهې پر لاره یې ورسېخ کړې. له خپل يوه
آبي بایسکل، یوې قفسې کتابونو او خوږې موسکا سره!
ما ويل: ورځه په مخه دي رڼا شه!
او هر زلمی دی ستا په څېر د دی هېواد د پوهې وېشلو روڼ مشال شي
پر هغه ويارم، د ودان افغانستان زیری یې په تندي کې ځليږي
له ده سره مينه وکړی، لاس یې ونیسئ، ملګري یې شی او ځواک وروښئ، چې پرمخ ولاړ شي.
(عبدالغفور لیوال)

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکي په خبر و لولئ

د ادریس سیاوش فیسبوک پاڼه:

د ادریس سیاوش د فیسبوک پاڼې د فعالیت او پوستونو ډېره برخه د کتاب لوست مدني ټولني فعالیتونو ته ځانگړې شوې ده. د خپلو هڅو رپوټونه او عکسونه خپروي او د ده د کارونو او «کتاب لوست» مدني ټولني په باب د نورو خلکو نظریات هم را اخلی.

د ۲۰۱۸ م کال د دسمبر په یوډېرشمه نېټه یې دا **اعلامیه** خپره کړه:

«د کتاب لوست بايسکل د کتابونو راټولولو او ویشلو بهیر بیا پیل؛

د کتاب لوست ادارې اعلامیه:

د کتاب لوست بايسکل د کتابونو، کتابچو او قلمونو راټولو او بېرته ویشلو بهیر بیا پیلېږي. د کتاب لوست بايسکل، چې د لیندۍ د میاشتي په ۱۹ نېټه د لغمان ولایت له مهتر لام ښار څخه پیل او سلگونو ځوانانو او ماشومانو ته یې خورا ګټور کتابونه او قلمونه ویشل، غواړي په ټول افغانستان وگرځي، کلي په کلي، ښوونځي په ښوونځي افغان نسلونو ته کتابونه، کتابچي او قلمونه ویشي او د پوهني د روان بهیر له حال او احوال څخه ځان خبر کړي. دغه بهیر د کتاب لوست بايسکل د حرکت مشر ښاغلي محمد ادریس سیاوش په پوهنتون کې د سمیستر د پای ازموینو له کبله ځنډېدلی دی، چې د مرغومي د میاشتي په شلمه نېټه به بیا پیل شي، او له یادي نېټې څخه وړاندې به د یو شمېر رسنیو په ټولنیزو او خبري خپرونو کې، په هېواد کې د کتابلوستني فرهنگ ته د لارې هوارولو په موخه، مرکي و بحثونه ولري او افغان ملت ته به د کتاب لوست فرهنگ د ودې په برخه کې ګټور پیغامونه، وړاندیزونه و بحثونه ولري، چې د دغې لړۍ لومړۍ خپرونه به سبا سهار اته بجې له شمشاد نړیوال ټلويزیون څخه پیلې شي. د کتاب لوست مدني ټولني اداره پراغان ولس غږ کوي چې په هېواد کې د کتابلوستني فرهنگ د ودې، زده کړې فرهنگ خپراوي د ولسواکۍ د لاینځنځېت و پایښت او د راتلونکي ښېرازی په اراده، په دې بهیر کې، نر و ښځه فعاله ونډه واخلي؛ په دې توګه، د خپل برخلیک په ټاکنه کې، خپل ملي- انساني مسؤلیت اداء کړي او پرېږدي چې افغان ولس بیسواده پاتې شي.

هر څومره چې په دې ملي پروسه کې د خلکو حضور زیاتېږي، نو په هماغه تناسب به د ناپوهۍ و بې سوادۍ کچه را ټیټېږي، ځکه نو زموږ شریفې پرګني باید د کتاب لوست بايسکل ملي حرکت سره د مادي او معنوي مرستې لپاره د نوملېکنې په بهیر کې، په خپل پراخ ګډون سره، ثابتې کړي چې موږ ته خپل هېواد، خپل ملت او خپل سرنوشت تر هر څه ډېر مهم دی.

ټولنه همدارنګه پر خپلو ټولو فکري ملګرو هم غږ کوي چې په خپل ټول ځواک سره، د دې ملي پروسې په بریالیتوب کې ونډه واخلي، خلک یې په اهمیت پوه او پراخ ګډون ته وهڅوي.

درنښت

د کتاب لوست اداره

کابل- افغانستان

۱۰ مرغومي ۱۳۹۷

ادریس سیاوش ځینې چاپي، انځوريزي او غږيزي خپرونې کړي دي، چې هغه هم د کتاب لوستني او پوهې په ترلاسه کولو کې لوی رول لري، چې لږ وړاندې یې یادونه وشوه.

د نوي نسل د روزلو او تعلیم او پوهې د نهضت یو څو پلویانو د ادریس سیاوش د فرهنگي فعالیتونو په باب خپل نظریات څرګند کړي دي، چې هر نظر په خپل وار سره ځکه د قدر وړ دی چې د ادریس په لاهڅونه کې مثبت او غوڅ رول لرلای شي. د ادریس سیاوش د کارونو په باب د ده د همځولو او ځینو نظر خاوندانو لنډې خبرې را اخلم:

پرویز نیکبین **داسې** لیکلي دي:

«زموږ ملګری ښاغلی ادریس سیاوش غواړي په هېواد کې د کتاب لوستني بهیر ته لاره هواره کړي. د دوی آرمان د علم او پوهې له لارې افغانستان وتلو پراوونو ته رسول دي، دغه ارمان ته رسېدل د زده کړې فرهنگ خپراوي ته اړتیا لیدل کېږي.

دوی له هرځایه هر ډول کتاب ترلاسه کوي، په هر ځای کې یې له هرې ممکنې لارې خپروي. راځئ د خپل هېواد ټول ځوان نسل او هر انسان سره دا مرسته وکړو چې کتاب ولولي. له دغې لارې به په یوې هوبنیارې ټولني کې ژوند وکړو او په اوږد مهاله کې به مو د ژوند له هره اړخه ناخوالي را کمي شي.»

د پاڼو شمېره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنيزې بنې پازوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ

د سیاوش د څو تنو ملگرو نظریات چې د «کتاب لوست» په ځانگړي پاڼه کې راغلي دي:

ځوان ژورنالېست ښاغلي عبدالله سهاک:»

**د دواړو دي په غاړه؛ خو توپیر مو په کی دا دی
ستا غاړه کی توپیک، زما په غاړه کتابونه**

دا ځوان ادریس سیاوش Idrees Syawash نومېږي او څو کاله وړاندې یې د کتاب لوست په نوم یوه ابتکاري پروسه شروع کړې چې په کې یې وزلو زده کوونکو ته د کتابونو او کتابچو د ویشلو تر څنګ د مطالعې سره د شوق پیدا کېدو په هدف یاد کار ترسره کېږي؛ چې د اوس وخت اشد ضرورت هم دی. مونږ هم د سیاوش صیب! د لار لارویان یو او دغه سفر کې ورسره یو. خدای دې توفیق ورکړي چې لا نور کارونه هم وکړي، له هغو خلکو او ملگرو چې اقتصادي حالت یې یو څه ښه وي هیله کوو چې دغه پروسه کې برخه واخلي او مادي او معنوي ملاتړ یې وکړي.»

جاوید عابد:

«دا ځوان ادریس سیاوش نومېږي، د ملنګ او پر وطن و انسانیت مین شاعر، ارواښاد اسحاق ننګیال زوی دی، دا تاند ځوان د خپل هیواد د بچيو د پر مختګ او د هغوی د اذهانو د روښانتیا له پاره، یوه اندازه کتابونه پر بایسکل بار، پر یوه و بل کلي گرځي او خپله انساني مینه د کتابونو له لارې پر ولس ویشي. داسې ځوانان او داسې فکرونه دي په هیواد کې ډېر سي!!!»

**چا چې خپل قدر پخپله وکړو ګله
ستاره د هغه قوم په عروج شوله**

**خدای هم نه بدلوي حال د هغه قوم
څوک چې نه بدلوي خپل حالت پخپله»**

ځوان شاعر او لیکوال ښاغلي روئید همت:

«زما ملگري زما ویاړ او په ملگرو کې ادریس سیاوش د کتاب او قلم ستر انسان. د کتاب لوست موضوع زموږ د ځانگړو ملگرو همیشنی بحث و چې څنګه وکولی شو د کتاب او پوهني دغه سپیڅلی ذهنیت د افغانستان گوټ گوټ ته ورسوو خو ادریس سیاوش صیب له دغه کار سره څه بل شان لیونی مینه درلوده، د دې مینې له اظهار څخه به مو بلا خوندونه اخیستل او په خپل دغه ملنګ خویه او بادشاه صفته ملگري مو په ټول ډاډ ویاړ کاوه.»

اوس دا دی زموږ هغه بحثونه او خبرې اترې ادریس سیاوش عملي کړي لکه څرنګه چې یې طرحه سپیڅلي وه نو پیل او مرام یې هم سپیڅلی و، مونږ پوره باور لرو چې د دې تاند ځوان دغه کار د دې مظلوم ملت لپاره ګټور تمامیدی شي.

د ادریس سیاوش لپاره د اوږد او خوشاله ژوند هیله مند یم.»

گل رحمان رحمانی:

«سیاوش صیب اوس د پوهې او فکر په ګرځنده ښوونځي بدل شوی، خدای پاک دې لا همت ورکړي...»

د دریمې برخې پای